



14 JUN 2021

ENADU

**రోడ్డు ప్రమాదంలో అయిదుగురికి గాయాలు**

ముమ్మిడివరం, న్యూస్ టుడే: ముమ్మిడివరం మండలం అన్నంపల్లి వద్ద జాతీయ రహదారిపై ఎదురెదురుగా వస్తున్న రెండు మోటార్ సైకిళ్ళ ఢీకొన్న మరుగునోట ఇద్దరు వ్యక్తులకు తీవ్రగాయాలయ్యాయి. యానాం రహబాయి నగర్ కు చెందిన పరమట రాంబాబు, రోజారాణి, మానస ద్విచక్ర వాహనంపై అమలాపురం వైపు వెళ్తుండగా... ముచిలిపట్నం నుంచి మోటార్ సైకిల్ పై వస్తున్న యానాం గిరిజానపేటకు చెందిన పోతాబత్తుల మణికంఠ, సీత, చక్రవర్తి అన్నంపల్లి వద్ద ఎదురెదురుగా ఢీకొనడంతో ప్రమాదం సంభవించింది. తీవ్ర గాయాలపాలైన రాంబాబు, రాజారాణి, మణికంఠ, సీత, చక్రవర్తిలను జాతీయ రహదారి పెట్రోలింగ్ కానిస్టేబుళ్ళ మణికంఠ, నాగరాజు 108 అంబులెన్స్ లో అమలాపురంలోని ఓ ప్రైవేటు ఆసుపత్రికి తరలించారు.



**క్షతగాత్రుడ్డి అంబులెన్స్ లో ఎక్కిస్తున్న పోలీసులు, స్థానికులు**

**యానాం యువకుడు 75 సార్లు..**

యానాంకు చెందిన యువకుడు దవులూరి వ్రతపతి 75 సార్లు రక్తదానం చేశారు. డాక్టర్ బి.ఆర్.అంబేద్కర్ జయంతిని పురస్కరించుకుని ఈ ఏడాది ఏప్రిల్ 14న 75వ సారి రక్తదానం చేసి పలువురికి స్పూర్తిగా నిలిచారు. ప్రాణాపాయ స్థితిలో ఉన్నవారిని కాపాడడం రక్తదానం వల్లే సాధ్యమవుతుందని ఈ యువకుడి నమ్మకం. రక్తదానంపై అపోహలు విడాలని, తాను 2008 నుంచి తరచూ రక్తదానం చేస్తున్నానన్నారు.



**ఎమ్మెల్యే గొల్లపల్లి పరామర్శ**

యానాం: కొవిడ్, ఇతర ఆనారోగ్య సమస్యలతో ఇటీవల యానాంలో మరణించిన పలు కుటుంబాలవారిని శాసనసభ్యుడు గొల్లపల్లి శ్రీనివాస్ ఆశోక్ పరామర్శించారు. ముమ్మిడివరం మాజీ ఎమ్మెల్యే పండు కృష్ణమూర్తి, వీరభద్ర బస్ నర్సీస్ వ్యవస్థాపకుడు విళ్ళా వెంకట్రావు, మాజీ కమిషనర్ లంక రామారావు తదితర కుటుంబ సభ్యులను కలిసి సానుభూతి తెలిపారు.


**మధ్యాహ్న భోజనం బదులు నగదు పంపిణీకి సన్నాహాలు**

యానాం, న్యూస్ టుడే: పుదుచ్చేరి వ్యాప్తంగా ఒకటి నుంచి ఐదు వరకు ప్రభుత్వ ఎయిడెడ్ ప్రాథమిక పాఠశాలల్లో, ఆరు నుంచి ఎనిమిది వరకు హైస్కూల్ లో చదివే విద్యార్థులకు మధ్యాహ్న భోజనం బదులుగా నగదు త్వరలో పంపిణీకి ఏర్పాట్లు చేస్తున్నట్లు విద్యా శాఖ డైరెక్టరు పీటీ రుద్రగాడ తెలిపారు. యానాంలోని అన్ని ప్రభుత్వ ప్రాథమిక పాఠశాల విద్యార్థులకు రూ.430, హైస్కూల్ విద్యార్థులకు రూ.600 చొప్పున, ఎయిడెడ్ విద్యార్థులకు రూ.720, రూ.990 చొప్పున అందజేసేందుకు ఏర్పాట్లు చేయాలని కోరారు.

**టీకా శిబిరం ప్రారంభం**

యానాం: యానాంలోని వెంకటేశ్వర్ లో వ్యాక్సినేషన్ శిబిరాన్ని పరిపాలనాధికారి అమన్ శర్మ ఆదివారం ప్రారంభించారు. యానాంలో ఆదివారం 130 మందికి కొవిడ్ పరీక్ష నిర్వహించగా ఎనిమిది మందికి పాజిటివ్ గా నిర్ధారణ అయినట్లు ఆరోగ్యశాఖ డీడీ సత్యనారాయణ చెప్పారు.

ANDHRA JYOTHI



14 JUN 2021

**అర్జులందరూ టీకా వేయించుకొనాలి**

యానాం, జూన్ 13: యానాం నియోజకవర్గంలో 18 నుంచి 44 ఏళ్లలోపు వారందరికీ అగస్టు 15వ తేదీలోగా వ్యాక్సినేషన్ వేయడం ప్రభుత్వ లక్ష్యమని యానాం పరిపాలనాధికారి అమన్ శర్మ అన్నారు. ఆదివారం కురసాంపేటలో ఏర్పాటుచేసిన టీకా కేంద్రాన్ని ఆయన పరిశీలించారు. వ్యాక్సినేషన్ కోసం ఆన్లైన్ లో దరఖాస్తు చేసుకోవాలన్నారు. 45 ఏళ్ల పైబడి వారు నేరుగా కేంద్రానికి వచ్చి వ్యాక్సినేషన్ వేయించుకోవచ్చన్నారు. యానాంలో 8 పాజిటివ్ కేసులు నమోదు యానాం నియోజకవర్గంలో ఆదివారం 8 పాజిటివ్ కేసులు నమోదయ్యాయి. దీంతో కేసుల సంఖ్య 6,395 కు చేరాయి. 122 కేసులు యాక్టివ్ లో ఉన్నాయి. అత్యవసరమైతే తప్ప ఎవరూ ఇంటి నుంచి బయటకు రావద్దని ఆదికారులు సూచించారు. ప్రతీ ఒక్కరూ కొవిడ్ నిబంధనలు పాటించాలన్నారు.

**బాధిత కుటుంబాలకు ఎమ్మెల్యే గొల్లపల్లి పరామర్శ**



కుటుంబాన్ని పరామర్శిస్తున్న ఎమ్మెల్యే గొల్లపల్లి

యానాం, జూన్ 13: యానాం నియోజకవర్గంలో కూనూరెడ్డి సతీష్, లంక రామారావు, చిక్క వెంకట్రావు, పండు కృష్ణమూర్తి, దూళిపూడి సత్యనారాయణ, యాళ్ల సుబ్బారావు, చాగంటి సామినారాయణుడు ఇటీవల మృతి

**రెండు మోటారు సైకిళ్ళు ఢీ - ఆరుగురికి గాయాలు**



గాయపడినవారిని ఆసుపత్రికి తరలిస్తున్న దృశ్యం

ముమ్మిడివరం, జూన్ 13: రెండు మోటార్ సైకిళ్ళు ఢీకొనడంతో ఆరుగురికి గాయాలయ్యాయి. యానాం రాంబాయి నగర్ కు చెందిన పరమట రాంబాబు, పరమట రాజారావు, పరమట మానసలు మోటారు సైకిల్ పై అమలాపురం వైపు వెళ్తున్నారు. యానాం గిరిజానపేటకు చెందిన పోతాబత్తుల మణికంఠ, పోతాబత్తుల సీత, పోతాబత్తుల చక్రవర్తిలను మోటారు సైకిల్ పై అమలాపురం వైపు నుంచి యానాం వస్తున్నారు. 216 జాతీయ రహదారి అన్నంపల్లి అంబేద్కర్ సెంటర్ లో మోటారు సైకిళ్ళు ఢీకొనడంతో ఆరుగురు తీవ్రంగా గాయపడ్డారు. ఖైవే వాహనం సోలీసలు నుండి గుర్తించిన వాగులు కక్షగాతులను

## రైతు సమస్యలపై ఎమ్మెల్యేకి వినతిపత్రం

యానాం: నియోజకవర్గ పరిధిలో రైతులు గత కొంత కాలంగా ఎదుర్కొంటున్న దీర్ఘకాలిక సమస్యల పరిష్కారానికి కృషి చేయాలని కోరుతూ పలువురు రైతులు ఆదివారం ఎమ్మెల్యే గొల్లపల్లి శ్రీనివాస్ అశోక్ కు వినతిపత్రం అందజేశారు. ఈ సందర్భంగా వారు ఎమ్మెల్యేకు దుశ్శాలువా కప్పి సత్కరించారు. రైతులు మాట్లాడుతూ శివారు భూములకు సాగునీరు అందించాలని, ఐలాండ్ నంబరు-3లోని ఎస్సీ ఫీల్డ్ లేబర్ సొసైటీ భూములను గోదావరి వరదల నుంచి కాపాడే విధంగా చుట్టూ రివిట్ మెంట్ నిర్మాణం చేయాలని కోరారు. కొంతకాలంగా యానాంలోని రైతులకు వ్యవసాయశాఖ ద్వారా సబ్సిడీ ధరలతో విత్తనాలు, ఎరువులు, పురుగుమందులు ఇవ్వడం లేదని, వాటిని ఇచ్చే విధంగా కృషి చేయాలన్నారు. ఈ కార్యక్రమంలో రైతులు సబ్బితీ శ్రీనివాసరావు, కోరు

కొండ ఆనందరావు, గిడ్డ వెంకన్న, బాల యోగి, వెంకటేశ్వర రావు, పావనమూర్తి, దాసరి బుజ్జి పాల్గొన్నారు.



ఎమ్మెల్యే అశోక్ కు వినతిపత్రం అందజేసిన రైతులు

### గ్రామాల్లో ఎమ్మెల్యే అశోక్ కు సత్కారాలు

యానాం: ఎమ్మెల్యే గొల్లపల్లి శ్రీనివాస్ అశోక్ ఆదివారం పలు గ్రామాల్లో విస్తృతంగా పర్యటించారు. ఈ సందర్భంగా ఆయా గ్రామాల ప్రజలు ఆయనను పూలమాలలతో సత్కరించారు. మొదటిగా దత్తమణికంఠ అయ్యప్పస్వామి ఆలయంలో పూజలు నిర్వహించారు. ఫెర్రీరోడ్డు, కోనవెంకట రత్నం నగర్ లో ఆయన పర్యటించారు. ఆయన మాట్లాడుతూ ఎన్నికల వాగ్దానాలను నిలబెట్టుకుంటానని అన్నారు. ఈ వాసిరెడ్డి సుబ్బారావు, మణి కంఠ, చిక్కం రాంబాబు, బి.రాంబాబు, దొడ్ల గోపాలకృష్ణ, పెన్నాడ రామకృష్ణ పాల్గొన్నారు.

### తగ్గుతున్న కోవిడ్ కేసులు

యానాం: కరోనా వైరెస్ వ్యాప్తి క్రమేణా తగ్గుతోందని వైద్యాధికారులు ఆదివారం తెలిపారు. గడచిన 24 గంటల్లో యానాంలో 4, మాహిలో 10, కారైకల్ లో 97 కేసులు, పుదుచ్చేరిలో 97 పాజిటివ్ కేసులు నమోదైనట్లు తెలిపారు. చాలా ఆసుపత్రుల్లో అధిక సంఖ్యలో ఆక్సిజన్, వెంటిలేటర్ బెడ్లు ఖాళీగా ఉన్నాయని తెలిపారు.